

सहायकांच्या सन २०१३ मधील
सेवाप्रवेशोत्तर प्रशिक्षणासाठी
अर्ज पाठविण्याबाबत.

महाराष्ट्र शासन,
सामान्य प्रशासन विभाग,
परिपत्रक क्रमांक : सेप्रप्र-२०१३/प्र.क्र.६/१७
मंत्रालय, मुंबई ४०० ०३२.
दिनांक :- १ एप्रिल, २०१३.

प रि प त्र क


सहायकांचे सन २०१३ मधील सेवाप्रवेशोत्तर प्रशिक्षण वर्ग जून, २०१३ ते ऑगस्ट, २०१३ या कालावधीत आयोजित करावयाचे आहेत. मंत्रालयीन प्रशासकीय विभाग तसेच महाराष्ट्र लोकसेवा आयोगाचे कार्यालय येथे नामनिर्देशनाने नियुक्त झालेले सहायक, मर्यादित विभागीय परीक्षा उत्तीर्ण होऊन नियुक्त झालेले सहायक आणि सहायक पदावर नियमित पदोन्नतीने नियुक्त झालेले सहायक सदर प्रशिक्षण घेण्यास व परीक्षेला बसण्यास पात्र आहेत.

२. महाराष्ट्र शासन दुय्यम मंत्रालय सेवा (सहायक) सेवाप्रवेशोत्तर प्रशिक्षण परीक्षा नियम, १९७७ मधील तरतुदीनुसार, पात्र असणाऱ्या सहायकांपैकी, ज्या सहायकांचे प्रशिक्षण अद्याप झालेले नाही त्या सहायकांचे विहित नमुन्यातील अर्ज, प्रशासकीय विभागाच्या आस्थापना अधिकाऱ्यांनी प्रमाणित करून, निश्चितपणे दिनांक ३० एप्रिल, २०१३ पर्यंत या विभागाकडे पाठविण्यात यावेत अशी सर्व मंत्रालयीन प्रशासकीय विभाग तसेच महाराष्ट्र लोकसेवा आयोगाचे कार्यालय यांना विनंती करण्यात येत आहे.

३. ज्या सहायकांनी यापूर्वी प्रशिक्षणाचा लाभ घेतला आहे किंवा जे सहायक यापूर्वी सहायक सेवा प्रवेशोत्तर प्रशिक्षण परीक्षेत अनुत्तीर्ण झाले आहेत तसेच जे सहायक सदर परीक्षेला अनुपस्थित राहिले आहेत त्या सहायकांचे चालू वर्षामधील सेवा प्रवेशोत्तर प्रशिक्षण परीक्षेस बसण्यासंबंधीचे अर्ज, उपरोक्त प्रशिक्षण पूर्ण झाल्यानंतर मागविण्यात येतील त्यावेळी ते पाठविण्यात यावेत.

४. सदर परिपत्रक सर्व संबंधित सहायकांच्या (प्रतिनियुक्तीवर/रजेवर असलेल्या सहायकांसह) कृपया त्वरित निदर्शनास आणावे व त्यांची स्वाक्षरी घेऊन ते कागदपत्र आपल्या अभिलेखात जतन करून ठेवावेत. या संदर्भात काही त्रुटी राहिल्यास त्याची संपूर्ण जबाबदारी संबंधित आस्थापना अधिकाऱ्यांची राहिल याची कृपया नोंद घेण्यात यावी. सदर परिपत्रक शासनाच्या वेबसाईटवर प्रसिध्द करण्यात आले असून, त्याचा संगणकसंकेतांकक्रमांक २०१३०४०२१२१७४५७४०७ असा आहे.

महाराष्ट्राचे राज्यपाल यांच्या आदेशानुसार व नावाने,



(अ.द.जोशी)

अवर सचिव, महाराष्ट्र शासन.

प्रति,

सचिव, महाराष्ट्र लोकसेवा आयोग, मुंबई,
सर्व मंत्रालयीन विभाग, (आस्थापना),
निवड नस्ती.